

Апапак жоолук салынып,
Амандык тилейт жалынып.
Алыстан кызым келет деп, ий,
Апакем жүрөт сагынып.
Тарттырбай ал кез жашымды,
Тал-талдап өргөн чачымды.
Алсырай түшсөм апакем, ай,
Алдыңа жөлөйм башымды.
Ар дайым жарык маанайың,
Агарды саамай чачтарың.
Алпештеп бизди өстүргөн, ай,
Апалар жашоо таалайы.
Апапак жоолук салынып,
Амандык тилейт жалынып.
Алыстан кызым келет деп, ий,
Апакем жүрөт сагынып.